

9875

مقدمہ اتحاد دین المسلمین



مرتبہ
پروفیسر سید وحی رضا

مجلس امامیہ پاکستان

maablib.com

پیش کردہ
شعبہ اشاعت

مجلس امامیہ پاکستان

محکمیت گرامی حساب جس قدر الدین صا

از سید وحی رضا

"میرا پیغام محبت ہے جہاں تک پہنچے"

Ka7a

3/10/1981



MAAB 1431

maablib.com

”اور سب مل کر خدا کی (ہدایت کی) رستی کو
مضبوط پکڑے رہنا اور تفرق نہ ہونا“ (۱۰۳) ۳

اتحاد بین المسلمین

اچھی طرح سمجھ رکھو ہر مسلمان دوسرے مسلمان

کا بھائی ہے اور مسلمان ایک برادری ہیں۔“

(قول رسولؐ از خطبہ حجۃ الوداع)

مرتبہ ریٹائرڈ پروفیسر سید وحی رضا

پیش کردہ شعبہ نشر و اشاعت

maablib.com

مجلس امامیہ پاکستان

مرکزی دفتر: ۱۴۔ ای رضویہ سوسائٹی کراچی
(شیخ شوکت علی پرنسز)

انتساب

بعد عجز و نیاز بخصو سرور کائنات رحمتہ للعالمین
خاتم النبیین محمد مصطفیٰ صلی اللہ علیہ وآلہ وسلم۔

دھاتی ہے ترمی اے صاحب امت دھاتی ہے

مسلمانوں کے ہاتھوں سے مسلمانوں پہ کیا گزری

maablib.com

احقر العباد

مرتب رسالہ خدا

اتحاد بن المسلمین

(محکم تالیف)

قُلْ يَا أَهْلَ الْكِتَابِ تَعَالَوْا إِلَى كَلِمَةٍ... مُسْلِمُونَ (۳۰) ۱۰
 (اے رسول!، کہ دو کہ اے اہل کتاب! جو بات ہمارے اور تمہارے
 درمیان یکساں (تسلیم کی گئی) ہے اسکی طرف آؤ۔ وہ یہ کہ خدا کے
 سوا ہم کسی کی عبادت نہ کریں اور اس کے ساتھ کسی چیز کو شریک نہ
 بنائیں اور ہم میں سے کوئی کسی کو خدا کے سوا کارساز نہ سمجھے، اگر یہ
 لوگ (اس بات کو) نہ مانیں تو (ان سے) کہہ دو کہ تم گواہ رہو کہ ہم (خدا
 کے) فرمانبردار ہیں۔“

جب یہ آیہ کریمہ میری نظر سے گزری تو میرے دل میں یہ بات آئی
 کہ جب خدائے علیم خود ہی اپنے رسول کریم سے ارشاد فرماتا ہے کہ اہل
 کتاب کو (صرف) ایک (ہی) یکساں بات پر اسشتہ اک کی دعوت
 دو اور اگر وہ نہ مانیں تو یہ کہہ کر الگ ہو جاؤ کہ ہم تو خدا کے فرمانبردار
 بندے ہیں

تو پھر مسلمانوں کے مختلف فرقوں (بلکہ ایک ہی فرقہ کے تمام
 گروہوں) میں تو تمام بنیادی عقائد یکساں ہیں ان کے درمیان اتحاد و

اتفاق کیوں نہیں ہو سکتا۔ بھلا ایسا کون سا مسلمان ہو گا چاہے وہ جس فرقہ سے تعلق رکھتا ہو جو اس کا اقرار نہ کرتا ہو کہ اللہ میرا رب، محمد صلی اللہ علیہ وآلہ وسلم، میرے نبی، اسلام میرا دین، قرآن میری کتاب اور کعبہ میرا قبلہ ہے۔

اس خیال کے ساتھ جب بندہ نے اپنی بساط بھر سمجھ کر کلام پاک کا نئے سے نئے غور بار بار مطالعہ کیا تو مفید مطلب آیات بینات کی کثرت دیکھ کر حیران رہ گیا اس کے بعد بلا لحاظ فرقہ واریت احادیث نبوی سے جو جمع کیا تو مزید الشراح صدر اور انبساط قلب حاصل ہوا پس میں نے یہ فیصلہ کر لیا کہ

لے ان عقائد پنجگانہ کو علامہ اقبالؒ نے اپنی معروف نظم ”جواب شکوہ“ کے ایک بند کے ان دو مصرعوں میں سمودیا ہے ایک ہی سب کا بنی، دین بھی ایمان بھی ایک، اور حرم پاک بھی، اللہ بھی، قرآن بھی ایک، پھر ایک مصرعہ میں اس اشتراک پنجگانہ کے لازمی نتیجہ کی طرف یوں اشارہ کیا کہ ”کچھ بڑی بات تھی ہوتے جو مسلمان بھی ایک“، اس کے اس منطقی نتیجہ سے انحراف کتنا سنج سے متنبہ کر دیا کہ ”فرقہ بندی ہے کہیں اور کہیں ذاتیں ہیں: کیا زمانے میں پینے کی یہی باتیں ہیں؟“

لے حلتہ ○ میں آیت کا نمبر اور اس کے باہر سورہ کا نمبر دیا گیا ہے۔ یعنی یہ تیسری سورہ کی چونتیسویں آیت ہے۔ پوری تالیف میں یکسانی کے لئے اسی طریقہ پر عمل کیا گیا ہے۔


بشیر آیات محکمات اور چند احادیث متفقہ کی روشنی میں اتحادین المسلمین
 کے لئے ایک رسالہ مرتب کروں۔ ہر چند کہ بمطابق آیہ کریمہ "بَلِ الْإِنْسَانُ
 عَلَىٰ نَفْسِهِ لَصِيرَةٌ" "وَلَكِنَّ الْإِنْسَانَ أَنِفٌ" (پس انسان
 دہوتا ہے۔ دیکھو انسان نے معروضی طور پر اپنے آپ کو اس عظیم
 کائنات کا حریف نہ پاتا تھا، تاہم یہ سوچ کر کہ ہمت کرے انسان تو کیا ہو نہیں سکتا
 اللہ کا نام لے کر اس کا رخیہ کی طرح ڈال دی ہٹلے: "درکار خیر حاجت یح
 استخارہ نیست۔ اگرچہ میں نے فقیہوں نے مجتہدین نے مفسرین نے محدثین نے
 اور کتاب اللہ میں قیاس کو دخل نہیں، رائے کی مجال نہیں، تاہم خود
 قرآن حکیم نے قدم قدم پر میری رہنمائی کی کیوں کہ اللہ تعالیٰ اپنی آیتیں طرح
 طرح سے پھیر پھیر کر صاف اور واضح بیان فرماتا ہے اور "قرآن کے بعض حصے
 بعض حصوں کی تصدیق کرتے ہیں۔ تاکہ ہم ہدایت پاسکیں۔ احادیث نبوی کا
 اصل رہنما اصول تو خود آنحضرتؐ نے بتا دیا ہے کہ اگر میری حدیث کو بمطابق
 قرآن پاؤ تو قبول کر دو ورنہ رد کر دو کیوں کہ وہ فرضی ہوگی، پھر فرمودات
 ربانی کی طرح ارشادات نبوی میں بھی تکرار اور تفسیر حد تک مماثلت پائی جاتی
 ہے الا ماشاء اللہ۔ لہذا فریقین کے مجموعہ ہائے احادیث میں سے جو

۱۔ Objective & self-assessment

تاکہ اس نے خود ہی یہ بھی فرمایا ہے کہ "اور وہ نیک بندے، کہ جب ان کو پروردگار
 کی باتیں سمجھائی جاتی ہیں تو اپنا اندھے اور بے ہوش نہیں کرتے (۲۷) ۲۵
 اور وہ بار بار انسان کو تدبیر اور فکر کی دعوت بھی دیتا رہتا ہے۔

دستیاب ہو سکے، جو قول رسول مفید مطلب پایا اس سے استفادہ کیا
اور اپنی علمی بے بضاعتی اور قلت وسائل کے باوجود بسم اللہ و بحمدہ
درستھا، کہہ کر کشتی دریا میں ڈال دی ہے۔ السَّعْيُ مَنَى وَالْإِتْمَامُ مِنَ اللَّهِ۔

سید وصی رضا



اتحاد بین المسلمین

(مقدمہ تالیف)

بڑے دکھ اور افسوس کے ساتھ یہ دیکھا جا رہا ہے کہ آج کل جبکہ اسلام
واہل اسلام پر اغیار کی بلغار کے مقابلہ میں مسلمانوں کے مابین اتحاد و اتفاق
کی سب سے زیادہ ضرورت ہے، مسلمانوں کے مختلف فرقے بلکہ ایک ہی
فرقہ کے مختلف گروہ آپس ہی میں دست و گریبان ہیں۔ علی الخصوص
برصغیر پاک و ہند میں جہاں اسلام اور شعائر اسلامی کا نسبتاً زیادہ جرحا
ہے یہ حقیقت اور بھی نمایاں ہے۔ دراصل یہ کام علماء و فقہاء کا ہے کہ وہ
مسلمانوں کو اخوت کا درس دیں اور قرآن حکیم و احادیث سنت رسول
کی روشنی میں ملت بیضاد کی شیرازہ بندی کی کوشش کریں بلکہ بردباری
اور رواداری کے نمونے بن کر اپنے متبعین و مقلدین کو صلح و آشتی کی راہ
پر کام زن ہونے کی تلقین و ہدایت کریں یعنی جو کہیں وہ کر کے بھی دکھائیں
مگر بحکمال دلسوزی اس تلخ حقیقت کا اعتراف کرنا پڑتا ہے کہ باہمی صحت
و منافرت میں بیشتر علمائے سواد (برے) ہی کا ہاتھ ہے بقولے: جو کفر از
کعبہ بر خیزد کھا ماند مسلمان۔ لہذا اس ناچیز بندہ نے اپنی علمی بے بضاعتی
و قلت وسائل کے باوجود بطور فرض کفایہ اس بارگراں کو اپنے ناتوان
کندھوں پر اٹھانے کی جسارت کی ہے خدا میری مدد کرے بقول عربی شیرازی

یوسف و شائلہ است در بہر فتح باب

محتاج احتیاج کلیدش نمی کند

اس ضمن میں اس امر کا اظہار ضروری ہے کہ اس کار خیر کی یہ پہلی
کوشش نہیں ہے بلکہ جہاں تک میری محدود معلومات کا تعلق ہے گزشتہ
چند برسوں میں اللہ کے دونیک بندوں نے اس کے لئے قلمی کوشش کی
ہے چنانچہ سید العلماء علامہ سید علی نقی صاحب کی "اتحاد الفریقین"
اور ڈاکٹر غلام جیلانی برق مرحوم کی "بھائی بھائی" بعض قارئین کرام کی
نظروں سے گزری ہوں گی

منعم حقیقی ان حضرات کو جزائے خیر دے۔ مقصود اس بندہ حقیر
کا بھی یہی ہے کہ مسلمانوں کے مختلف فرقوں (بلکہ گروہوں) کے درمیان
جو کشیدگی پائی جاتی ہے وہ دور ہو۔ باہمی رواداری کو فروغ ہو اور
ایس میں بھائی چارہ کی فضا قائم ہو۔ مگر اس منزل سعید تک پہنچنے کا میرا
راستہ ان دونوں حضرات سے قدرے مختلف ہے۔ علامہ موصوف نے
بعض امور ہمہ کے بارے میں بالتحقیق فرمایا ہے کہ فریقین دینی و شیعہ
کے درمیان وہ اختلافات عظام نہیں ہیں جو بالعموم سمجھے جاتے ہیں
اور ڈاکٹر صاحب نے بعض معروف کتب تاریخ کے حوالوں سے بعض
بزرگان دین کے مابین خوشگوار تعلقات پر روشنی ڈالی ہے۔ ان دونوں
مقتدر حضرات کی نیتیں نیک اور مقصد محمود تھا اور ان کے فرمودات ہر فرقہ
کے مسلمانوں کے لئے توجہ اور غور کے مستحق ہیں مگر بندہ نہ عالم دین ہے نہ
نہ ماہر تاریخ اسلام بلکہ علوم دین علی الخصوص قرآن و حدیث اور سیرت

تاریخ کا ایک ادنیٰ طالب علم ہے لہذا اس نے اپنی حدود میں رہتے ہوئے یہ موقف اختیار کیا ہے کہ اختلافات عقائد اپنی جگہ پر قائم رہیں اور مورخین و علماء کا بعض امور میں کلی اتفاق نہ رہی تاہم بحیثیت مسلمان ہمارا یہ منصب نہیں ہے کہ ہم اپنا نقطہ نظر دوسروں پر مسلط کرنے کی کوشش کریں اور اس کو منوانے کے لئے ازراہ تعصب و عناد طعن و تحریف بلکہ جبر و اکراہ سے بھی دریغ نہ کریں جبکہ قرآن کریم صاف صاف اعلان کر رہا ہے کہ ”دین میں زبردستی (کا کچھ کام) نہیں ہے“ (آیتہ الکرسی) اور تم اپنے دین پر ایمان اپنے دین پر“ (سورۃ الکافرون) دراصل متحارب فریقین مسلمان (ایک طرف) اور کفار و مشرکین (دوسری طرف) ہیں نہ کہ مسلمان اور مسلمان چاہے وہ مختلف فرقوں سے تعلق رکھتے ہوں۔ یہ احکم الحاکمین کا قول فیصل ہے جس سے کسی مسلمان کو سرتابی کی مجال نہیں چنانچہ ارشاد ربانی ہے کہ ”یہ دونوں فریق ایک دوسرے کے دشمن، اپنے پروردگار کے بارے میں جھگڑتے ہیں تو جو کافر ہیں۔۔۔۔۔ (۱۹) ۲۲ لہ

اس میں بھی یہ نکتہ ملحوظ خاطر ہے کہ کفار و مشرکین کے ساتھ بھی مجاہدہ کے کچھ آداب اور محاربہ کے کچھ حدود متعین ہیں جن سے انحراف ظلم

لہ اور سورۃ النصار کی آیت ۸۱ میں بھی لفظ فریقین حضرت ابراہیم (ایک طرف) اور مشرکین (دوسری طرف) کے لئے آیا ہے۔ (مؤلف)

اور تجا و ز تو یاتی ہے۔ اور اللہ تعالیٰ ظلم و زیادتی کرنے والوں کو پسند نہیں کرتا۔ چنانچہ ارشاد باری تعالیٰ ہے کہ ”(اے رسول!) تم لوگوں کو اپنے پروردگار کی راہ پر حکمت اور اچھی نصیحت کے ذریعہ بلاؤ اور بحث و مباحثہ کرو بھی تو اس طریقہ سے جو (لوگوں کے نزدیک) منکوت سے اچھا ہو۔“ (۲۲۵) ۱۶۔ پھر سورہ عنکبوت میں فرمایا گیا کہ ”اور (اے ایمان والو!) اہل کتاب کے مناظرہ نہ کیا کرو مگر عمدہ اور شائستہ الفاظ و عنوان سے لیکن ان لوگوں سے جنہوں نے تم پر ظلم کیا (کے ساتھ رعایت نہ کرو)“ (۴۹) ۲۹۔ اور (اے رسول!) تم درگزر کرنا اختیار کرو اور اچھے کام کا حکم دو اور جاہلوں کی طرف سے منہ پھیر لو۔“ (۱۹۹)۔ اور فرمایا کہ ”اور (خدا ٹے) رحمن کے خاص بندے تو وہ ہیں جو زمین پر فروتنی کے ساتھ چلتے ہیں اور جب جاہل ان سے (جہالت کی) بات کرتے ہیں تو کہتے ہیں کہ سلام (تم سلامت رہو)“ (۶۲) ۲۵۔ اور فرمایا کہ ”اور جب کسی سے کوئی بُری بات سنو تو اس سے کنارہ کش رہو اور صاف کہہ دیا کرو کہ ہمارے واسطے ہماری کارگزاریاں اور تمہارے لئے تمہاری کارستانیاں۔ بس (دور ہی سے) تمہیں سلام ہے۔ یم جاہلوں (کی صحبت) کے خواہاں نہیں۔“ (۳ رسول!) بے شک تم جسے چاہو منزل مقصود تک نہیں پہنچا سکتے مگر ہاں خدا جسے چاہے منزل مقصود تک پہنچائے

اور وہ ہدایت یافتہ لوگوں سے خوب واقف ہے (۵۶ و ۵۷) "۲۵۔
حضرات موسیٰ و ہارون علیہما السلام کو جب فرعون کی طرف بھیجا گیا تو
ارشاد ہوا کہ "اس سے نرمی سے کلام کرنا شاید وہ غور کرے اور (خدا سے)
دُرجائے (۲۴) "۲۶۔ اور (آر سول!) ہم نے تم کو ان پر نگہبان
محفوظ مقرر نہیں کیا اور نہ تم ان کے داروغہ (وکیل) ہو (۱۷) "۲۷۔ اور
جن لوگوں کو یہ مشرک خدا کے سوا پکارتے ہیں تم ان کو گالی مت دو کہ
یہ بھی کہیں خدا کو بے ادبی سے بے سمجھے بوجھے برا (نہ) کہہ بیٹھیں۔ اس
طرح ہم نے ہر ایک فرقہ کے اعمال و ان کی نظروں میں (اچھے کر دکھائے
پھر ان کو اپنے پروردگار کی طرف لوٹ کر جانا ہے تب وہ ان کو بتائے
گا کہ وہ کیا کیا کرتے تھے (۱۸) "۲۸۔ اور فرمایا کہ (اے محمد!) تم تو صرف
نصیحت کرنے والے ہو اور خدا ہر چیز کا نگہبان ہے (۱۲) "۲۹۔ مجادلہ
کے علاوہ محاربہ کے لئے بھی احکام الہی صاف اور صریح ہیں کہ جو تم سے
نہ لڑے اس سے نہ لڑو چنانچہ اللہ تعالیٰ نے فرمایا کہ "جن مسلمانوں سے
(خواہ مخواہ) لڑائی کی جاتی ہے ان کو اجازت ہے (کہ وہ بھی لڑیں)
کیوں کہ ان پر ظلم ہو رہا ہے اور خدا ان کی مدد کرے گا وہ یقیناً ان کی مدد
پر قادر ہے (۳۹) "۳۰۔ یہ وہ لوگ ہیں کہ اپنے گھروں سے ناحق نکال دیے
گئے تھے، انھوں نے کچھ قصور نہیں کیا، ہاں (وہ) یہ کہتے ہیں کہ ہمارا
پروردگار خدا ہے..... (۴۰) "۳۱۔ اور خدا نے ذوا انتقام نے
بدل لینے میں عدل سے کام لینے کا حکم دیا اور فرمایا کہ "اور اگر تم ان کو

تکلیف دینی چاہو تو اتنی ہی دو جتنی تکلیف تم کو ان سے پہونچی ہے
 اور اگر صبر کرو تو وہ صبر کرنے والوں کے لئے بہت اچھا ہے۔ (۱۲۶) ۱۶۔
 پھر فرمایا کہ ”اور جو شخص (کسی کو) اتنی ہی ایذا دے جتنی ایذا اس کو
 دی گئی پھر اس شخص پر زیارتی کی جائے تو خدا اسکی مدد کرے گا۔ بے شک
 خدا معاف کرنے والا (اور) بخشنے والا ہے (۶) ۲۲۔

حاصل کلام یہ ہے کہ کفار و مشرکین سے بھی خوا مخواہ جھگڑا مول لینے
 کی اجازت نہیں ہے چنانچہ جنگ میں جارحیت اور جھگڑے میں سبقت لینے
 اور بچے مسلمانوں کا شیوہ اور شعار نہیں ہے اسلام تو امن و آشتی کا دین
 ہے۔ البتہ اگر مسلمانوں پر ظلم و تعدی کی جائے تو ظالموں سے لڑنے میں
 مضائقہ نہیں ہے مگر اس میں بھی ظلم و زیادتی کی مطلق اجازت نہیں ہے
 بدلہ لینے کی اجازت عدل کے ساتھ مشروط ہے، خدا نے عادل مسلمانوں
 کو عدل کرنے کا حکم دیتا ہے حتیٰ کہ دشمن کے ساتھ برتاؤ میں بھی عدل
 کو ملحوظ خاطر رکھنا ہوگا۔ جنگ و جدال سے قطع نظر جہاں تک زبردستی
 امن میں اختلافات کے اختلافات کا تعلق ہے غیروں سے بھی لطافت
 احسن مناظرہ کی اجازت ہے۔ چنانچہ اللہ تعالیٰ اپنے حبیب سے
 فرماتا ہے کہ ”اور (اے رسول!) اگر یہ تمھاری تکذیب کریں تو کہو
 ”کہ مجھ کو میرے اعمال (کا بدلہ ملے گا) اور تم کو تمھارے اعمال (کا)
 میرے عملوں کے جوابدہ نہیں ہوا اور میں تمھارے عملوں کا جوابدہ
 نہیں ہوں (۴۱) ۱۰۔ اس قبیل کی کثیر آیتوں میں سے چند اس مضمون

میں پیش کی جا رہی ہیں ورنہ قرآن حکیم تو صبر و ضبط، عدل و رحم، بڑبڑی
 و روا داری وغیرہ صفات حسنہ کی صفت و ثناء سے بھرا ٹرپا ہے۔ اور آنحضرت
 کی سیرت طیبہ کہ عین مطابق قرآن تھی رافت و رحمت، اور شفقت و مروت
 کی مجسم تصویر تھی۔ سچے اور اچھے مسلمانوں کی شان تو یہ ہے کہ وہ نیکوں میں
 سبقت کرتے اور صلح کو خیر سمجھتے ہیں، وہ خدائے رؤف و رحیم کے (فرمانہ دل)
 مندے اور رحمتہ للعالمین کے (مخلص) پیرو ہیں۔ شفقت ان کا شیوہ
 اور رافت ان کا شعار ہے۔ بے شک وہ کفار پر سخت ہیں مگر اللہ کی
 باندھی ہوئی حدود کے اندر اور حدود اللہ سے تجاوز کرنا بندہ مومن
 کا شیوہ نہیں کیونکہ ایسا کرنا ظلم و زیادتی ہے اور اللہ ظلم و زیادتی کرنے
 والوں کو پسند نہیں کرتا۔ یہ تو رہا اختیار کے ساتھ معاملہ اور اللہ تعالیٰ نے
 صاف صاف فرما دیا ہے کہ ”اور مومنین تو آپس میں بھائی بھائی ہیں
 تو اپنے دو بھائیوں میں میل کرا دیا کرو اور خدا سے ڈرتے رہو تا کہ تم پر رحم
 کیا جائے۔“ (۱۰۹)۔ جہاں تک مسلمانوں کے باہمی سلوک کا تعلق
 ہے اس بارے میں احکام الہی اتنے واضح ہیں کہ ان میں دو رائیں ہونا
 ہی نہ چاہیئے چنانچہ اللہ تعالیٰ فرماتا ہے کہ ”مومنو! خدا سے ڈرو جیسا کہ
 اس سے ڈرنے کا حق ہے اور مرنا تو مسلمان ہی مرنا (۱۰۳)۔ اور سب
 مل کر خدا کی (ہدایت کی) رسی کو مضبوطی سے پکڑے رہنا اور متفرق نہ ہونا
 اور خدا کی اس مہربانی کو یاد کرو جب تم ایک دوسرے کے دشمن تھے تو
 اس نے تمہارے دلوں میں الفت ڈال دی اور تم اس کی مہربانی سے

بھائی بھائی ہو گئے اور تم آگ کے گڑھے کے کنارے تک پہنچ چکے تھے تو
 خدا نے تم کو اس سے بچالیا، اس طرح خدا تم کو اپنی آیتیں کھول کھول کر سنا
 ہے تاکہ تم ہدایت پاؤ (۱۰۳)۔ پھر فرمایا کہ ”اور خدا اور اس کے رسول
 کے حکم پر چلو اور آپس میں جھگڑا نہ کرنا کیسا کرو گے تو تم بزدل ہو جا
 گے اور تمھاری ہوا اکھڑ جائے گی (اقبال جاتا رہے گا) اور سب سے
 کام لو کہ خدا صبر کرنے والوں کا مددگار ہے (۴۶)۔“

اور اس کے رسولؐ نے فرمایا کہ ”اچھی طرح سمجھ رکھو ہر مسلمان دوسرے
 مسلمان کا بھائی ہے اور مسلمان ایک برادری ہیں“ (خطبہ حجۃ الوداع)
 بحوالہ ابن ہشام۔ تو مسلمان بھائیو! ہم سب کو خدا کو جان دینے ہے
 ذرا سوچو کہ اتنے صاف و صریح احکام خدا اور رسولؐ کے بعد جزئی
 اختلافات و عقائد کی آڑ میں ایک دوسرے کی دشمنی تم کو کب واپس
 اور تم ایسا ہرگز نہ کرو گے جب تک کہ شیطان کے کہنے پر نہ چلنے لگو جو
 تمھارا کھلا ہوا دشمن ہے اور وہ (شیطان) تم کو اندر اور باہر سے
 گھیرے ہوئے ہے۔ بقول رسول اللہ صلی اللہ علیہ وآلہ وسلم ”ہر آدمی
 کے دل میں شیطان گھسٹنے بیٹھے ہوئے بیٹھا ہے جب بھی وہ ذکر و فکر
 (الہی) سے خالی ہوتا ہے یہ اس پر حملہ کر بیٹھتا ہے“ اندر کا شیطان ہم
 کو دین میں غلو (مبالغہ) پر اکساتا رہتا ہے حالانکہ اللہ نے غلو فی الدین
 (دینی امور میں مبالغہ) کی قرآن حکیم میں دو بار صریحاً ممانعت فرما
 ہے (لا تغلوا فی الدین اور لا تغلوا فی دینکم)۔ دین میں مبالغہ نہ کیا کرو

اور اپنے دین میں مبالغہ نہ کرو) اور اس کے رسولؐ نے قولاً و فعلاً میاں
 روی کا حکم دیا ہے۔ حدیث معروف ہے کہ ”خیروالا مولا وسطھا“
 ”تمام معاملات میں بہترین راستہ درمیانی ہے۔“ دین میں بھی درمیانی
 راستہ کی اہمیت و افادیت پر اتنا زور دیا گیا ہے کہ عبادت میں بھی غلو
 کی واضح طور پر ممانعت کر دی گئی ہے چنانچہ اللہ تعالیٰ نے اپنے رسولؐ
 سے فرمایا کہ (اے محمدؐ!) جو کپڑے میں لیٹ رہے ہو رات کو قیام
 کرو مگر تھوڑی رات (قیام آدھی رات (کیا کرو) یا اس سے کچھ کم یا کچھ
 زیادہ (۲۱)۔ بعض نے یہ معنی بھی کئے ہیں کہ رات کو قیام کیا کرو
 مگر آدھی رات یا آدھی رات سے کچھ کم، زیادہ قیام نہ کیا کرو (فتح المجدد)
 اور تفسیر صحیح ہے کیونکہ بقول رسولؐ انسان پر اس کے جسم کا بھی حق ہے
 اور اس کے اہل (بیوی و غیرہ) کا بھی۔ بلکہ آنحضرتؐ نے عبادت میں
 بھی میان روی پر اتنا زور دیا ہے کہ عبادتوں میں سے اس عبادت کو
 بہتر قرار دیا ہے جس میں مواظبت (ہمیشگی) کی جائے۔ اور صاف صاف
 فرما دیا ہے کہ اسلام میں رہبانیت نہیں ہے۔ اور آنحضرتؐ نے فرمایا کہ
 اعتدال سے عبادت کرو اور بشارت ثواب پاؤ (ترمذی)

چنانچہ دین میں غلو و تعصب (اور تعصب بھی جاہلانہ) اور جزوی
 اختلاف پر اپنے مسلمان بھائی سے برکشتہ کرتا بلکہ اس کا دشمن بنا دیتا ہے
 مثلاً جب ہم پر وحدت کا غلبہ ہوتا ہے تو ہم کو ہر شخص مشرک نظر آنے لگتا
 ہے۔ پیروی سنت کے و نور میں ہم ادنیٰ سے اختلاف طریق پر مرنے لگتے

پر تل جاتے ہیں اور دوسروں کو بدعتی قرار دیکر اس پرست تعدی دراز کرنے سے بھی
دریغ نہیں کرتے تھے اسکی ایک عبرت ناک مثال پیش خدمت ہے۔ ریٹائرڈ
پروفیسر قاضی محمد احمد صاحب ناقل ہیں کہ جب وہ اپنے آبائی گاؤں خاکی
تخصیل مانسہرہ ضلع ہری پور (ہزارہ) میں مقامی مسجد کے پیش نماز تھے
ایک مسافر کہیں سے آیا اس نے بوقت سلام انگشت شہادت اٹھائی بعض
اجڈ گنوار بگڑ گئے بلکہ ان میں سے ایک اکھڑنے ڈب سے چھرا نکال لیا کہ اس
بدعتی کی انگلی کاٹ ڈالوں گا۔ قاضی صاحب نے اس کو سمجھایا کہ یہ بھی طریقہ
ہے (تمہارا نہ ہی) اور تم کو اس سے چھڑ چھاڑ کرنے کا کوئی حق نہیں پہنچتا
دوسرے سمجھدار لوگوں نے بھی اسکو سمجھایا بڑی مشکل سے وہ اپنے فاسد
ارادہ سے باز آیا۔

یہ تعصب جاہلانہ ہی ہے جو ہم کو خدائی فوجدار بنا کر خوار کرتا ہے اور نتیجہ
ہے غلو فی الدین کا ورنہ ایک معمولی سمجھ کا آدمی بھی جانتا ہے کہ ہرجاقت
کا اپنا مسلک ہے۔ کون صحیح ہے اور کون غلط ہے تو اللہ ہی بہتر جانتا ہے
اور وہی اسکا فیصلہ کرنے والا ہے۔

اللہ تعالیٰ اپنے رسولؐ سے فرماتا ہے کہ اے پیغمبر! تم لوگوں سے کہو
کہ بھائیو! تم اپنی جگہ عمل کرو میں اپنی جگہ عمل کر رہا ہوں پھر آگے چل کر تم کو
معلوم ہو جائے گا کہ آخر کار کس کا انجام بخیر ہے۔ تو اے پیغمبر! تم انکو اور انکی
افرا پر دازیوں کو اللہ پر چھوڑ دو (۱۵ تا ۱۴)

لے قاضی صاحب بجز اللہ جیتا ہیں اور آجکل ایبٹ آباد میں مقیم ہیں (مؤلف)

مسلمانوں کا ہر گروہ کتاب اللہ و سنت رسولؐ سے تسک کا دم بھرتا ہے
ان کے اپنے اپنے علماء، فقہاء، مفسرین و شارحین ہیں۔ عامۃ الناس تو
بس اپنے آبائی دین ہی پر ہیں یہ بیچارے لکیر کے فقیر جس مسلک میں پیدا ہوئے
ہیں اسی پر مر بھی جاتے ہیں اور ان کا دوسرے مسلک والوں سے تعرض کرنے
کا سوال ہی پیدا نہ ہونا چاہیئے کیوں کہ یہ کچھ سمجھتے تو جھٹتے نہیں ہیں ان سے
چھیڑ چھاڑ کر نا قطعاً مناسب نہیں ہے۔ ویسے بھی قرآن حکیم نے جہل و سہمی
لینے اور انکی صحبت سے دوری کی ہدایت فرمائی ہے چنانچہ ارشاد باری
تعالیٰ ہے کہ: (اے رسولؐ!) تم درگزر کرنا اختیار کرو اور اچھے کام
کا حکم دو اور جاہلوں کی طرف سے منہ پھیر لو (۱۹۹)۔ اور (خدا کے) رحمت
کے خاص بندے تو وہ ہیں جو زمین پر فروتنی سے چلتے ہیں اور جب جاہل
لوگ ان سے (بہالت کی) بات کرتے ہیں تو کہتے ہیں کہ سلام دتم سلامت
رہو)۔ (۶۳) ۲۵۔ اور جب کسی سے کوئی بری بات سنی تو اس سے کنارہ کش
رہے اور صاف کہہ دیا کہ ہمارے واسطے ہماری کارگزاریاں ہیں اور تمہارے
واسطے تمہاری کارستانیاں (بس دور ہی سے) تمہیں سلام ہے۔ ہم جاہلوں
(کی صحبت) کے خواہاں نہیں (۵۵) ۲۸۔ ہمارے نفس کے علاوہ مسلمانوں
کے درمیان افتراق و انتشار پھیلانے والے مفسدین ہیں جو ناصح مشفق
کے روپ میں جلوہ گر ہو کر ذاتی اور نجی فائدہ کے لئے مسلمانوں کے مختلف
فرقوں بلکہ ایک ہی فرقہ کے مختلف گروہوں میں اختلاف کی خلیج حائل کر کے
اس کو وسیع سے وسیع تر کرتے رہتے ہیں۔ انہیں بھی دوطرح کے لوگ ہیں

ایک تو وہ جو اتنے نادان (بے حکمت) ہیں کہ یہ نہیں سمجھتے کہ ہم فتنہ و
فساد پھیلا رہے ہیں اور دوسرے جان بوجھ کر ایسا کرتے ہیں اور یہ دوسرے
قبیل کے لوگ ہیں جو پہلے والوں سے زیادہ خطرناک ہیں۔ یہ لوگ یا تو علمائے
سو (برے) ہوتے ہیں یا نام نہاد علماء ہوتے ہیں جو ادھر ادھر سے چند
کلمات یاد کر لیتے ہیں یا دینی درس گاہوں سے وابستہ ہوتے ہیں یا ہوتے
جاہل ہیں مگر اچھلوں کو یہ تاثر دینے کی کوشش کرتے ہیں کہ ہم عالم ہیں۔
علمائے سوائے کے متعلق جو وہ سو سال پہلے آنحضرتؐ فرما چکے ہیں۔ مگر اس سے
پہلے علمائے خیر کے متعلق عرض ہے کہ پیش خدا و خلق ان کا بڑا درجہ ہے وہ
انبیاء علیہم السلام کے ورثاء، دین مبین کے حامی، شرع متین کے نگہبان،
اخلاق حسنہ کی تعلیم دینے والے، نیکیوں کی طرف بلانے والے، برائیوں سے
بچانے والے، حق و صبر کی وصیت کرنے والے، بھٹکے ہوؤں کو سیدھا راستہ
(صراطِ مستقیم) دکھانے والے۔ نیکو کار پر سہرا، سادگی، شعار، عادل،
فقیہ، مفسر قرآن، شارح حدیث، سیرت و تاریخ پر عبور رکھنے والے۔
اور خدا ہی بہتر جانتا ہے کہ اس سے بڑھ کر وہ اور کیا ہوتے ہیں ان کے
فضل و کمال کا احاطہ اہل فضل و کمال ہی کر سکتے ہیں۔ قرآن پاک سے انکی
نفیست ثابت ہے اور متعدد احادیث متفقہ و معتبرہ ان کے مناقب کے
بارے میں وارد ہوئی ہیں۔ یہ بجا طور پر مرجع خلافت ہیں اور بہت عظیم
و کرم کے مستحق ہیں۔ ان کی شان میں گستاخی نازیبا اور ان کے خلاف
زبان کھولنا ناروا ہے۔ البتہ اس کمال اس میں ہے کہ کیا وہ علماء بھیجے

واجب تعظیم ہیں جو دنیا دار، ریاکار، شر خیز، فتنہ انگیز اور فسد
 بردار ہیں یا جو عالم نہیں ہیں اور ادھر ادھر سے چند کلمات یکسر لئے
 ہیں یا پیٹ پالنے کے لئے کسی دینی درگاہ سے وابستہ ہو گئے
 ہیں اور چند انسان نما لوگوں نے ان کو عالم سمجھ لیا ہے یا وہ لوگ
 جو علم سے بے بہرہ اور حکمت سے بے نصیب ہیں مگر سازش، جوڑ توڑ،
 درود بندگی وغیرہ میں مشاق ہیں اور افتراق بین الفرقین انتشار
 بین المسلمین کے وسیلے سے دولت بٹور رہے ہیں ان کے قول و فعل
 میں لقنا دہے اور ان کے ظاہر اور باطن میں بعدا لمشرقیین ہے ان کا
 نام ہی آپس میں پھوٹ ڈلوانا ہے۔ ایسے ہی لوگوں کے لئے علامہ
 قبیل نے ملا کی مخصوص اصطلاح وضع کی ہے۔ چنانچہ فرمایا ہے کہ:
 ملا فی سبیل اللہ فساد ہے

ظاہر ہے کہ اگر ایسے لوگوں کا پردہ چاک نہ کیا جائے اور ان کے
 راغوں کو نمایاں نہ کیا جائے تو عوام میں ان کا اثر و رسوخ زائل نہ
 ہوگا اور وہ ملک و ملت کے لئے بدستور خطرہ بنے رہیں گے۔ ایسے
 لوگ پیش خدا و رسول بھی پسندیدہ نہیں ہیں کیوں کہ اللہ اور اس کے
 رسول نے فتنہ و فساد کو پسند فرماتے ہیں اور نہ مفسدوں کو۔ اس بارے
 میں بارہا کلام پاک میں آیا ہے

اللہ تعالیٰ فتنہ و فساد کو قتل سے بھی سخت (اشد) اور

علامہ مرحوم علمائے دین کا بہت احترام کرتے تھے چنانچہ مکاتب
 قبیل میں سید سلیمان ندوی مرحوم وغیرہ کے نام ان کے خطوط سے
 ظاہر ہے۔ (مؤلف)

اور بڑا (اکبر) قرار دیتا ہے۔ علمائے سواد (بُڑے علماء) یا ملا اپنے مخصوص اصطلاحی مفہوم میں کہے بارے میں حدیث رسول و قول معصوم جس کا سرچشمہ بھی حدیث نبوی ہی ہے، ملاحظہ فرمائیں: حضرت ابوہریرہ فرماتے ہیں کہ آنحضرتؐ نے فرمایا: آخر زمانہ میں ایسے لوگ ظاہر ہوں گے۔ (منظر عام پر آئیں گے) جو مکرو فریب سے دین کے ذریعہ دنیا کمائیں گے۔ لوگوں کو اپنی نرمی دکھانے کے لئے بھڑکی کھالیں پہنیں گے (یعنی لہجہ بڑے نرم دل، شیریں زبان، اسلام کے ہمدرد، تبلیغ کے علمبردار، حق و صداقت کے مدعی، دنیا سے متفرا و تقدس مآب ہوں گے) انکی زبانیں شکر سے زیادہ شیریں ہوں گی لیکن ان کے دل بھڑیئے کے ہوں گے۔۔۔“

اسی باب میں حضرت ابن عمرؓ سے بھی روایت ہے۔

(ترمذی شریف اردو جلد دوم ابواب الزہد حدیث ۲۶۸۵ ناشرین نور محمد اصح المطابع و کارخانہ تجارت کتب آرام باغ کراچی)

علمائے سواد (ملا) کا حشر

بخارالانوار جلد صا میں حضرت جعفر صادق علیہ السلام سے منقول ہے کہ:

جہنم میں علمائے سو کے لئے طبقات منقسم ہیں۔۔۔

(۱)۔ وہ عالم جو اپنے علم کو اپنے پاس خزانہ کرے اور دوسروں تک نہ پہنچائے وہ جہنم کے پہلے طبقہ میں ہوگا۔

(۲)۔ وہ عالم جب اسکو نصیحت کی جائے تو ناک بھوں، چڑھائے اور جب وہ دوسروں کو نصیحت کرے تو سختی سے کام لے یہ جہنم کے

دوسرے طبقہ میں ہوگا۔

(۳)۔ وہ عالم جو اپنے کو صاحبان ثروت کے سامنے پیش کرے اور کہیں کو محروم رکھے، وہ جہنم کے تیسرے طبقہ میں ہوگا۔

(۴)۔ وہ عالم کہ اگر اسکی کوئی بات نہ مانی جائے یا اس کے معاملہ میں کوئی برقی جائے تو جابر حکمرانوں کا سا سلوک اختیار کرے، وہ جہنم کے چوتھے طبقہ میں ہوگا۔

(۵)۔ وہ عالم جو یہودیوں اور عیسائیوں کے اقوال تلاش کرے تاکہ اسکو برا عالم کہیں اور اسکا رعب زیادہ ہو جائے، وہ جہنم کے پانچویں طبقہ میں ہوگا۔

(۶)۔ وہ شخص جو لوگوں میں اپنا مفتی ہونا ظاہر کرے اور ان کو اپنی طرف دعوت دے خواہ درحقیقت وہ کچھ بھی نہ جانتا ہو، وہ جہنم کے چھٹے طبقہ میں ہوگا۔

(۷)۔ وہ عالم جو اپنے علم کو خود غرضی اور بڑائی کا آلہ بنائے وہ جہنم کے ساتویں طبقہ میں ہوگا۔

دحوالہ کتاب مقدمہ التفسیر الانوار النجف فی اسرار المصحف از علامہ حسین بخش حاصل کلام یہ ہے کہ افتراق بین المسلمین کی ایک بڑی وجہ علمائے سور (ملا) کی دنیا طلبی ہے بلکہ دنیا پرستی ہے اور طالب دنیا کو مطابق حدیث متفقہ (بین الفرقین) جو ان بخش کہا گیا ہے۔ جب طالب دنیا کو آنحضرتؐ نے جو ان بخش فرمایا ہے تو اس حدیث معروف ہے کہ دنیا مردار ہے اور اسکے طلبکار کتے۔ (مؤلف)

دنیا پرست اس سے بدرجہا ازل و اسفل قرار پائے گا علی الخصوص جب وہ مسلمانوں کے درمیان افتراق و انتشار پیدا کر کے اس سے ناجائز فائدہ اٹھانے کی کوشش کرے لہٰذا: ”مگر مسلمان فی ہین ست کہ واعظ دار دے“
 وائے گرد رئیس امروز بود فردائے

مسلمانوں میں افتراق و انتشار کی ایک اور بڑی وجہ سیاست گردی ہے۔ بے شک ”جدا ہو دیں سیاست سے تو رہ جاتی ہے جنگیزی“ (علامہ اقبالؒ) مگر سیاست کو دین کے تابع ہونا چاہیئے نہ کہ دین کو سیاست کے تابع لایا جائے۔ اگر آپ کو سیاست بازی کا اثر جمیعت مسلمین پر دیکھنا ہو تو الیکشن کے زمانہ میں دیکھئے سیاست گروں کو دین سے جو خلوص اور لگاؤ ہوتا ہے وہ اہل دانش و بنیش سے پوشیدہ نہیں ہے۔ اسکی تفصیل میں جانا تحصیل حاصل ہے۔ مثلاً، عیاں راجہ بیاں، شاطران بساط سیاست الیکشن کے زمانہ میں بھولے بھالے عوام کو مذہبی جذبات سے کھیلنے کے لئے بھی علمائے سوء کی خدمات گراں قیمت پر حاصل کرتے ہیں جو فرقہ وارانہ اور گروہی منافرت پیدا کر اپنا کام نکالتے ہیں۔ یہ لوگ نہ صرف مختلف فرقوں بلکہ ایک ہی فرقہ کے مختلف گروہوں کے درمیان جزوی اختلافات کو بنیاد قرار دے کر لوگوں کو بھڑکاتے ہیں چنانچہ آپ نے دیکھا ہو گا کہ ایک ہی فرقہ کے مختلف گروہوں کے افراد ایک دوسرے کے امام جماعت کے پیچھے یا ساتھ نماز تک نہیں پڑھتے۔ غاصبہ و ایاد اولی الالبصار۔ پیشہ ور ملاؤں کی ایک بڑی پہچان یہ ہے کہ وہ دیگر پیشہ وروں کی طرح ایک دوسرے کے مخالف بلکہ دشمن ہوتے ہیں۔ مثلاً: بود ہم پیشہ با ہم پیشہ دشمن، وہ اور ان کے

مُرد (گرگے، فریق مخالف کی معمولی بلکہ ادنیٰ فرد گزاشتوں کو بڑھا
 پڑھا کر دوسروں کے سامنے پیش کرتے ہیں حتیٰ کہ خود اتہام بازی (غلام الزام
 لگانے) سے بھی دریغ نہیں کرتے اور تنازع میں مرید اپنے پیروں سے
 بھی آگے بڑھ جاتے ہیں۔ اور کٹنا بجٹی، گالم گلوچ اور مار پیٹ تک
 نوبت جا پہنچتی ہے۔

آپس میں جھگڑے اور فساد کی سب سے بڑی وجہ چھڑ چھاڑ ہے حالانکہ
 کلام پاک میں بار بار پھیر پھیر کے واضح اور مفصل طور پر یہ بات بتادی
 گئی ہے کہ کوئی دوسرے کا بوجھ نہیں اٹھائے گا اور (اے رسول!)
 ان سے کہہ دو کہ میرا کرنا مجھ کو اور تمہارا کرنا تم کو۔ تم پر میرے عمل کی ذمہ داری
 نہیں ہے (۴۱)۔ اور (اے رسول!) ان لوگوں سے کہہ دو کہ لوگوں
 جو حق بات تمہی وہ تو تمہارے پروردگار کی طرف سے تمہارے پاس آچکی پھر
 جس نے راہِ راست اختیار کی تو اپنے ہی فائدہ کے لئے اس کو اختیار کرنا
 ہے اور جو بھٹکا وہ بھٹک کر کچھ اپنا ہی کھوتا ہے اور میں تم پر (کچھ)
 داروغہ تو نہیں ہوں۔ (۱۰۸)۔ قارئین کرام! ملاحظہ فرمایا آپ نے
 یہ احکام الہی تو اغیار کے مقابلہ میں ہیں۔ جہاں تک مسلمانوں کے باہمی
 برتاؤ کا تعلق ہے وہ تو بدرجہا بہتر ہونا چاہیے کیوں کہ "اور مومنین
 تو آپس میں بھائی بھائی ہیں تو اپنے دو بھائیوں میں میل کرادیا کرو اور
 خدا سے ڈرتے رہو تا کہ تم پر رحم کیا جائے۔" (۱۰)۔ ۴۶۔

تفسیر اور حجتہ الوداع میں کہ خلاصہ تعلیمات اسلامی ہے آنحضرتؐ

نے فرمایا کہ ”اچھی طرح سمجھ رکھو کہ ہر مسلمان دوسرے مسلمان کا بھائی
 ہے اور مسلمان ایک برادری ہیں (بحوالہ ابن ہشام) بے شک امر
 بالمعروف ونہی عن المنکر (نیکیوں کا حکم کرنا اور برائیوں سے منع
 کرنا) اور حق و صبر کی وصیت بھی کارِ نیک ہے لیکن اسکے لئے ضروری
 ہے کہ آدمی پہلے خود احکام الہی کا بخوبی علم رکھتا ہو اور ان پر عمل بھی کرتا
 ہو۔ اس کے بعد وہ اپنے اہل و عیال کو آتش دوزخ سے نجات دلانے کی
 کوشش کرے (دیکھئے سورہ تحریم آیت ۱۷) پھر ان میں سے ایک جماعت
 اس کارِ خیر کے لئے نکلے مگر اس میں بھی افہام و تفہیم اور بردباری و رواداری
 سے کام لے، لہٰذا لے کر دوسروں کے پیچھے پڑ جانا کون سی شریعت میں روا
 ہے؟ شریعت حقہ اسلامیہ تو بناء بر اصول قرآنی و سنت نبوی اس امر کی
 اجازت دیتی نہیں ہے۔ لا اکراه فی الدین (دین میں زبردستی کا
 کچھ کام نہیں) (آیتہ الکرسی)

اختلافات بلکہ جزوی اختلافات پر برا فروختہ ہو جانا تعصب اور تعصب بھی
 جاہلانہ پر دلالت کرتا ہے اسکی ایک فحش ناک مثال گزشتہ صفحات میں دی
 جا چکی ہے اور ایسی ہی متعدد مثالیں قارئین کرام کے مشاہدہ میں آتی رہتی
 ہیں کیوں کہ وقتاً فوقتاً ایسے لوگ ظاہر ہوتے رہتے ہیں جو تعصبات کی
 آگ بھڑکایا کرتے ہیں۔

ایک امر ضروری قابل غور یہ ہے کہ ہر شخص اپنے اعتقادات کے حصار میں
 محصور ہوتا ہے اور اس کو اپنا ہی مسلک پسند ہے اگر آپ یہ چاہیں کہ

بیک گردش قلم یا بیک جنبش زباں اس کو اس کے عقائد سے منحرف کر دیا
 تو اس خیال است و محال است و جنوں، (کلام پاک میں حضرت موسیٰ
 کے قوم کے دلوں میں گو سالہ سامری کی نجات کے بارے میں آیت قرآن
 میں ملاحظہ فرمائیں)۔ اول تو مذہبی بحث کی چنداں ضرورت ہی
 نہیں ہے بقول اکبر الہ آبادی مرحوم! مذہبی بحث میں نے کی ہی نہیں
 فالتمس عقل مجھ میں تھی ہی نہیں، لیکن اگر آپ کو تبادُل خیال کرنا ہی پڑے
 تو بطریق احسن کریں جو مخاطب کے لئے باعث دل شکنی نہ ہو ورنہ آپ کی
 کوشش کا اثر الٹا پڑے گا اور اگر آپ نے طعن و تشنیع سے کام لیا تو وہ
 مزید مخالفت پر آمادہ ہو جائے گا بقول غالب مرحوم! یہ
 کالاجاہتا ہے کام تو طعن و تشنیع سے اے غالب پڑے بے ہر کہنے والے ظالم مہرباں کیوں ہو
 اور زبانی بحثا بحثی سے ہاتھ پائی تک نوبت پہنچ جانے کا اندیشہ ہے
 نہایت رنج اور افسوس کے ساتھ ہر سال یہ دیکھنے میں آتا ہے
 کہ رمضان المبارک اور محرم الحرام میں مذہبی تنازعات کچھ اور بڑھ جاتے
 ہیں اور کبھی کبھی نوبت کشت و خون تک پہنچتی ہے۔ گھروں میں گلیوں
 پر، دکانوں پر اور بسوں میں گریا گرم مذہبی بحث جاری رہتی ہے۔ اول
 تو تنازع کی کوئی معقول وجہ موجود نہیں ہے اور اگر کوئی (دوسرے پر)
 اعتراض کرے بھی تو بدلائل و بطریق احسن اس کا جواب دیا جائے بقول
 شیخ سعدیؒ ”کہ حجت قوی باید و معنوی نہ رکھائے گردن بہ حجت قوی
 آپے سے باہر ہونا دلیل میں غزو و غلبہ پر دلالت کرتا ہے۔ اس موقع پر تمام

فرقوں کے مسلمان بھائیوں سے میرا یہ سیدھا سادہ سوال ہے کہ اگر
 کوئی اذان میں الصلوٰۃ خیر من النوم کہتا ہے تو آپ کے ایمان
 میں خلل کیوں پڑتا ہے یا اگر کوئی علیا ولی اللہ کہتا ہے تو دوسروں
 کی اذان یا نماز اس سے کیوں متاثر ہوتی ہے۔ اسی طرح اگر کوئی نماز
 کھول کر پڑھتا یا باندھ کر بلکہ باندھنے میں بھی سینہ کے اوپر یا نیچے باندھتا
 ہے تو اس سے دوسروں کی عبادت میں کیا فرق پڑتا ہے۔ یونہی کوئی رفع
 یدین (بوقت تکبیر یا تھ اٹھایا) کرے یا نہ کرے، بوقت سلام انگشت
 شہادت اٹھائے یا نہ اٹھائے، آمین بالچہر کہے یا بالخفاء، کسی اور کی
 نماز میں اس سے کیا ہرج واقع ہوتا ہے۔ بعینہ اگر ایک فریق نماز
 تراویح بالالتزام پڑھتا ہے تو آپ کی ٹانگیں کیوں دکھتی ہیں یا اگر کوئی
 اپنی چھاتی پٹیا دو ماتم کرتا ہے تو آپ کے سینہ میں درد کیوں اٹھتا ہے۔
 اگر کوئی غلطی کرتا بھی ہے تو اس کا خمیازہ وہ خود ہی بھگتے گا آپ کو خدا کی
 فوجدار کس نے مقرر کیا ہے؟ اگر آپ کسی طریقہ کو ناجائز سمجھتے ہیں تو نہ کیجئے
 کسی کو آپ سے تعرض کرنے کا حق نہیں پہنچتا۔ ہر فرقہ کے اپنے علماء
 و فقہاء، مفسرین قرآن و مجامعین و شارحین احادیث اور کتب مسائل
 دینی موجود ہیں، یہ فریضہ و تکلیف ان کے علماء و فقہاء کی ہے آپ اپنی
 نجات کی فکر کیجئے البتہ اگر تحقیق کا شوق ہے تو مختلف مذاہب کا بغور
 معروضی طور پر مطالعہ کیجئے اگر آپ اس نتیجہ پر
 پہنچیں کہ آپ کے آبائی اعتقادات برحق ہیں تو لبسم اللہ ان پر مضبوطی سے

قائم رہے بقولے: وقاداری بشرط استواری عین ایماں ہے لیکن
 اگر آپ کو کوئی دوسرا مسلک پسند آجائے تو آپ صدق دل و خلوص
 نیت سے وہ مسلک اختیار کر لیں اور شہادت دیکراں القومۃ لا عین
 کو برداشت کرنے کا اپنے میں حوصلہ پیدا کریں اور اس سے مقلد ثرات مرتب ہوں
 ان پر صبر کرنیکی ہمت کریں مگر اپنے قدیمی مسلک والوں سے سختی سے تعرض بھی نہ کر لیں بجز ان سے جو تبدیلی مسلک
 پر آپ سے چھڑ چھا کر لیں کیوں کہ ہر شخص تو محقق ہوتا ہے اور نہ دانشمند
 بلکہ بھاری اکثریت ایسے ہی لوگوں کی ہوتی ہے کہ جس مسلک پر پیدا ہو
 ہیں اسی پر مر بھی جاتے ہیں۔ اور مزے کی بات یہ ہے کہ گلی کوچوں میں
 مذہبی بحثا بحثی کرنے والوں میں سے بہت ایسے ہیں جن کو خود اپنے
 ہی مسلک کا بخوبی پتہ نہیں ہوتا اور دوسروں کے عقائد سے وہ کم
 ہی واقف ہوتے ہیں کسی متعصب ملا سے کچھ سن لیا اور بھٹلے "کائناتاً
 اور لے دوڑے" جھٹ دوسرے اعتراضات کی بوچھاڑ کر دی او
 اگر اس نے ان کی کوئی دکھتی ہوئی رگ دبا دی تو لگے بغلیں جھانکنے
 بغیر علم ناحق حجت (بازی) کی قرآن پاک میں صاف صاف ممانعت
 پائی جاتی ہے ویسے بھی عام سمجھ کی بات یہ ہے کہ: سمجھ لیٹے گا تو
 سمجھائیے گا، جاہلوں کی آپس میں مذہبی بحث ایسی ہی ہوتی ہے
 جیسے دو اندھے ایک دوسرے کو راستہ سمجھانے کی کوشش کر رہے ہوں
 اور دونوں میں سے کوئی بھی صحیح راستہ سے واقف نہ ہو۔ دونوں اندھوں
 مامک ٹوٹیاں مارتے ہیں کبھی کسی پتھر سے ٹکرا گئے کبھی کسی جھاری

میں الجھ گئے۔ اللہ تعالیٰ نے اپنے رسولؐ اور مومنین کو جہلاء سے منہ پھیر لینے اور انکی صحبت سے کنارہ کشی اختیار کرنے کی ہدایت فرمائی ہے۔ (آیت متعلقہ مقدمہ ہذا میں ملاحظہ فرمائیں)

غالباً بے محل نہ ہوگا اگر اس ضمن میں میانہ روی، نرم دلی، بردباری اور رواداری کے متعلق چند محروضات پیش کر دی جائیں کیوں کہ بدقسمتی سے عام طور پر یہ دیکھا گیا ہے کہ جن لوگوں کا مذہب کی طرف رجحان ہوتا ہے ان میں تعصب، نفرت اور تشدد کی طرف میلان خاطر بھی پایا جاتا ہے۔ دیگر مذاہب کے پیروں میں بھی یہ بات باعث تعجب ہے کیوں کہ کوئی مذہب آپس میں بیرکھنا نہیں سکھاتا۔ مگر سوچنا یہ ہے کہ بانی مذہب کا منشور امتداد زمانہ سے مسخ ہو کر کچھ سے کچھ ہو جاتا ہے مثلاً گوتم بدھ بُت پرستی کے خلاف تھے مگر آج بدھ کے جتنے بت ملتے ہیں شاید ہی کسی اور دیوی یا دیوتا کے ملتے ہوں۔ یا عیسائیت کا امتیازی نشانِ رحم دلی ہے مگر حضرت عیسیٰؑ کے ماننے والوں نے دیگر مذاہب کے ماننے والوں کے علاوہ خود عیسائیوں ہی کے مختلف فرقوں پر جو مظالم ڈھائے ہیں وہ تاریخِ عالم کا ایک سیاہ باب ہے۔ اسلام امن و سلامتی اور رحمت و شفقت کا دین ہے مگر مسلمانوں کی تاریخ بھی بالکل بے داغ نہیں ہے اس میں رحم و کرم اور رافت و شفقت کی روشن اور تابناک مثالیں بھی ملتی ہیں مگر ظلم و ستم کی داستانیں بھی موجود ہیں سیاسی چپقلش اور جنگ زرگری کے علاوہ اسکی ایک وجہ تعصب جاہلانہ بھی ہے

جو دین میں غلو (مبالغہ) سے پیدا ہوتا ہے اس کو مذہبی جنون کا نام بھی دیا جاسکتا ہے۔ حالانکہ قرآن حکیم میں ظلم و زیادتی کی ممانعت کے علاوہ غلو فی الدین (دین میں مبالغہ) کی دو مقامات پر صریحاً ممانعت آئی ہے۔ لا تغلوا فی الدین اور لا تغلوا فی دینکم (دین میں یا اپنے دین میں مبالغہ نہ کرو) حدیث رسول ہے کہ خیر الامور اوسطها (یعنی معاملات میں درمیانی راستہ سب سے بہتر ہوتا ہے) میانہ روی کی اسلام میں اس حد تک تاکید ہے کہ اس میں رہبانیت (ترک کر دینا) نہیں ہے بلکہ قول رسول ہے کہ عبادتوں میں سے (بھی) سب سے بہتر وہ ہے جس پر موافقت و ہمیشگی کی جائے، مگر ایک تو ہم کو اپنے ہی دین کے متعلق صحیح معلومات بہت کم ہیں اور دوسری بات یہ ہے کہ بدقسمتی سے ہم انشائیوں کے مزاج میں مبالغہ کا عنصر غالب ہے۔ وقوع انگاری یا بیان واقعہ میں مشرقی تحریروں یا تقریروں میں بالعموم حقیقت مجروح و متاثر ہوئی ہے کسی کی تعریف کرنے پر آتے ہیں تو زمین و آسمان کے قلابے ملا دیتے ہیں اور کسی کی مذمت کرتے ہیں تو اس کو تحت الشریٰ تک پہنچائے بغیر دم ہی نہیں لیتے۔

یہی حال میرے معتقدات مذہب کا بھی ہے توحید پر مائل ہوتے ہیں تو ہر شخص کو مشرک سمجھنے لگتے ہیں اور دینداری کی طرف راغب ہو گئے ہیں

۱۔ اعتدال سے عبادت کرو اور بشارت ثواب پاؤ۔ (ترمذی شریف جلد دوم)

تو اپنے سوا ہر فرد کا نظر آنے لگتا ہے حب اسلام سے سرشار ہو کر حمد و ثناء
اور سنت رسولؐ سے بھی تجاوز کر جاتے ہیں میانہ روی کی طرح رحمہ لی بھی
اسلامی شعار ہے۔ خدا رحیم و رحمن ہے اور اس کا حبیب رحمۃ للعالمین ہے
ذرا سماء الحسنیٰ پر نظر ڈالئے بے شک اللہ تعالیٰ کے اسماء جلالی الجبار
(زبردست) القہار (غلبہ والا) المتکبر (بڑائی والا) المنتقم (بدلہ
لینے والا) ہیں مگر ذرا اس کے اسمائے جمالی پر بھی نظر ڈالئے:

الرحمن الرحیم (بہت مہربان) نہایت رحم والا، السلام (سلامتی)
المؤمن (امان دینے والا) المہین (پناہ میں لینے والا) الغفار
گناہوں کا بڑا بخشنے والا، اللطیف (مہربان اور باریک بین)
الوہاب (خوب عطا کرنے والا) الرزاق (خوب رزق دینے والا)
افتاح (خوب کھولنے والا) العلیم (بردبار، الغفور بہت بخشنے والا)
الشکور (بڑا قدر دان) الحفیظ (نگہبان) المقتت (غذا دینے والا)
الکریم (بخشنے والا) الرقیب (نگہبان) المجیب (پکارنے والوں کو
جواب دینے والا) الواسع (کشائش والا) الودود (بڑی محبت کرنے
والا) الوکیل (کارساز) الولی (دوست رکھنے والا) الثواب (توبہ
قبول کرنے والا) الغفور (بڑا معاف کرنے والا) الرؤف (بڑا مہربان)
المغنی (غنی کرنے والا) اور الصبور (صبر کرنے والا) ملاحظہ فرمایا
آپ نے؟ اللہ تعالیٰ کے صفاتی ناموں میں چار تو جلالی ہیں اور اٹھائیس جمالی
اب رہے وہ اسمائے صناعات کہ سر جلالی کے ساتھ جمالی پیوستہ ہے مثلاً

القابلض (سکڑنے والا) ہے الباسط (پھیلانے والا) بھی ،
 الخافض (پست کرنے والا) ہے تو الرافع (بلند کرنے والا)
 بھی ، المذل (ذلت دینے والا) ہے تو المعز (عزت دینے والا)
 الممیت (مارنے والا) ہے تو بھی (زندہ کرنے والا) بھی ، اور
 الضار (ضرر پہونچانے والا) ہے تو النافع (فائدہ پہونچانے والا)
 بھی ، اگر وہ ان کے گناہوں پر بندوں کی فوری گرفت کرے تو
 بجز اس کے بندگانِ برگزیدہ (مستطفین) کے کوئی متنفس بھی غذا
 سے نجات نہ پاسکے۔ وہ سب کو پالتا ہے اپنی نعمات سے نوازتا ہے وہ
 بڑی مہلت دینے والا ہے۔ بندہ بار بار گناہوں کا ارتکاب کرتا رہتا
 ہے مگر جب بھی صدق دل سے توبہ کرتا ہے وہ معاف کر دیتا ہے بلکہ
 اس نے انسانوں کی عبرت کے لئے کئی قوموں پر اپنا عذاب نازل فرمایا
 وہ سرکشوں ، ظالموں اور نافرمانوں سے بخوبی واقف ہے مگر وہ ان
 کو سزا دینے میں عجلت سے کام نہیں لیتا۔ ان کو راہِ راست پر آنے
 کے مواقع پر مواقع دیتا رہتا ہے جیسے اس نے بنی اسرائیل کو بھی بار بار
 دیئے تھے وہ مومنوں پر بے حد شفیق ہے ان کے والدین سے بھی زیادہ
 وہ اتنا ہربان اور توبہ قبول کرنے والا ہے کہ اسکی رحمت سے مایوسی کفر
 ہے چنانچہ اس نے فرمادیا ہے کہ میری رحمت مایوس نہ ہونا۔ حاصلِ کلام
 یہ ہے کہ اسکی رحمت ایک غضب پر غالب ہے یہ میل اپنا استخراج نہیں ہے
 بلکہ قولِ رسول سے اسکی صریحاً تائید ہوتی ہے چنانچہ حضرت ابوہریرہ سے

روایت ہے کہ رسول خدا صلی اللہ علیہ وآلہ وسلم نے فرمایا " اللہ تعالیٰ نے جس وقت مخلوق کو پیدا کیا تو خود اپنے ہاتھ سے اپنے اوپر لکھ دیا کہ میری رحمت میرے غضب پر غالب آئے گی " (یہ روایت متفق صحیح ہے) ترمذی تہذیب
جلد ۲ نمبر صفحہ ۱۳۹۱

کیوں کہ وہی تو ان کا خالق ہے اور اس کے برابر کون جان سکتا ہے کہ انسان کمزور (ضعیف) بنایا گیا ہے وہ (انسان) ظلم (بڑا نادان)، جہول (بڑا جاہل)، کفور (بڑا ناشکرا)، عجز (بڑا جلد باز)، قسور (تنگ دل)، مختال (اترانے والا)، مہلوعاً (تھڑولا)، فخور (گھمنڈی)، اور جھگڑالو (جدل کرنے والا)، مگر اسی (اللہ) نے انسان ضعیف البیان کو اتقن (مضبوط) بھی بنایا ہے اور بہترین (جوڑ بند) انداز کے ساتھ (احسن تعلیم) پیدا کیا ہے۔ اے اس کو بے پناہ صلاحیتیں بخشی ہیں۔ اشرف المخلوقات بنایا ہے۔ اس نے انسان کو قوت تمیز عطا فرمائی ہے پھر اس کو بدکاری سے بچنے اور پرہیزگاری کرنے کی سمجھ دی کہ جس نے اپنے نفس کو پاک رکھا وہ مراد کو پہونچا اور جس نے اسے خاک میں ملا دیا وہ خسارہ میں رہا۔
(۸ تا ۱۰) ۹۱۔ پھر اس (اللہ) نے ہر قوم کے لئے ہدایت کرنے والے بھیجے (لکل قوم ہدای) جن کو اخلاق حسنہ سے نوازا۔ چنانچہ حکم بردباری (خود اللہ تعالیٰ کی بھی ایک صفت ہے اس نے حضرت ابراہیمؑ کے بارے میں

۱۔ یہ تمام صفات انسانی مختلف آیات قرآنی سے ماخوذ ہیں (مؤلف)

فرمایا کہ "بے شک ابراہیم بڑے نرم دل اور بردبار تھے۔ (۱۱۲) وہ بچہ اللہ نے حضرت زکریا کو ایک بردبار لڑکے (یحییٰ) کی نحو بخبری دی اور وہ لڑکپن ہی سے پرہیزگار تھے۔

یکے بعد دیگرے انبیاء علیہم السلام تشریف لاتے رہے جن کو مرد و عورت عالم صفت حسنہ سے آراستہ کرتا رہا جن میں سے بعض کی بعض صفات قرآن میں مذکور بھی ہیں مثلاً حضرت یحییٰ کے بارے میں (سورہ ۱۹ آیت ۳۱) اور حضرت عیسیٰ کے بارے میں (سورہ ۱۹ آیت ۳۲) اور اسی طرح بعض دیگر انبیاء و مرسلین کی مدحت و ثناء کلام پاک میں آئی ہے۔ یہاں تک کہ امت مسلمہ کیلئے اللہ تعالیٰ نے اپنے آخری نبی حضرت محمد مصطفیٰ صلی اللہ علیہ وآلہ وسلم کو مبعوث فرمایا ان کو خلق غنیم پر فائز کیا، تمام عالمین کے لئے رحمت بنا کر بھیجا ان کے ذکر جمیل کو بلند فرمایا اور ان کے اسوہ حسنہ کی پیروی کو ہمارے لئے باعث خیر و برکت بلکہ وسیلہ نجات قرار دیا۔ وہ صبر و علم اور رافت و شفقت کے پیکر تھے اور پروردگار عالم نے یوں تو اپنی محکم کتاب میں اپنے حبیب کی بہت حمد و ثناء فرمائی ہے کہ آنحضرت کے اسمائے مبارکہ ہی محمد (بہت گرامی ہوا) و احمد (بہت سرا ہوا) ہیں تاہم بد خو (فظ) اور سخت دل (القلب غلیظ) مسلمانوں کیلئے یہ آیہ کریمہ خصوصی توجہ اور غور کے لائق ہے کہ "اے محمد! خدا کی مہربانی سے تمہاری افتاد مزاج ان لوگوں کے لئے نرم واقع ہوئی ہے اور اگر تم بد خو اور سخت دل (فظاً غلیظ القلب) ہوتے تو یہ تمہارے پاس

سے جاگ کھڑے ہوتے (۱۵۹) ۳۔ اپنے مومن اور دیندار بھائیوں سے
 میں یہ پوچھتا ہوں کہ جب ہمارے لئے اپنے پیارے نبی کا اسوہ حسنہ پیروی
 کے لئے موجود ہے اور پروردگار عالم نے انکی پیروی کی تاکید فرمائی ہے
 تو ہم اور آپ جو تندرستی و سخت دلی اور تشدد پسندی وغیرہ راس
 ہیں تو ہم نے اور آپ نے کس کو اپنا نمونہ عمل (آئیڈیل) قرار د رکھا
 ہے اور ہم کیوں پہلے پھرتے ہیں قرآن حکیم جو ہر رب و ملک سے بالاتر
 ہے اور آنحضرت کی سیرت طیبہ ہمارے پیش نظر ہے تو ہم اس روشن
 مبین، کتاب اور چمکتے چراغ (سراج منیر) سے ہدایت کی روشنی کو
 حاصل نہیں کرتے۔

ہماری مثال تو ایسے شخص کی سی ہے جو ایک کمرہ میں ہے جہاں
 چراغ جل رہا ہے مگر اس نے اپنی آنکھیں بھینچ کر بند کر رکھی ہیں
 اور باہر نکلنے کے لئے ٹامک ٹوٹیاں مارتا پھرتا ہے کبھی کسی چیز سے
 ٹھوکر کھا جاتا ہے کبھی دروازہ یا دیوار سے ٹکرا جاتا ہے اور اللہ
 تعالیٰ اور اس کے رسول نے تو مسلمانوں کو ایک دوسرے کا بھائی
 اور ہمدرد قرار دیا ہے اور مسلمان محبت کے بجائے نفرت کے الاؤ میں
 جل رہے ہیں حالانکہ جب ہمارے دینی دشمن ہم پر حملہ کرتے ہیں تو یہ
 نہیں دیکھتے کہ کوئی شیعہ ہے کہ سنی، اہل قرآن ہے یا اہل حدیث
 بریلوی ہے یا دیوبندی۔ اللہ اللہ! دشمنوں کی نظر میں سب مسلمان ایک ہیں مگر خود مسلمانوں
 کی نظر و نہیں وہ ایک نہیں ہیں، بسوخت عقل و حرمت کہ اس چہ بولالہ جی اسے ہمارا اسلاف

صالحین اپنے اخلاق حسنہ اور تالیف قلوب سے کافروں کو مسلمان کر لیا کرتے تھے جس کا زندہ ثبوت برصغیر پاک و ہند میں کروڑوں فرزندانِ توحید کا وجود مسعود ہے اب ان ہی بزرگوں کے بعض اخلاف اشرار کا لے دے کے یہی کام رہ گیا ہے کہ وہ جزوی اختلافات عقائد کی آڑ میں مسلمانوں کو کافر بلکہ مرتد گردان کر کشتنی و گردن زدنی قرار دیں حالانکہ اللہ نے بارہا نجات پانیا لوں کی جو نشانیاں اپنی روشن کتاب میں بتائی ہیں وہ سب ان میں موجود ہیں ۱۵

۱۵ جو لوگ خدا پر بھروسہ اور روزِ آخرت پر ایمان لائیں گے اور عمل نیک کریں گے خواہ وہ مسلمان ہوں یا یہودی یا ستارہ پرست (وَالصَّابِقُونَ) یا عیسائی ان کو (قیامت کے دن) نہ کچھ خوف ہوگا اور نہ وہ غمناک ہوں گے (۱۴) ۱۵۔ اسی سورۃ کی آیات ۸۵ تا ۸۷ نصاریٰ کے بارے میں ... ملاحظہ فرمائیں جہاں تک مسلمانوں کا تعلق ہے لفظوں قرآن کے عین مطابق ہے ایمان، اعمال صالحہ اور حق و صبر کی باہمی وصیت (سورۃ العصر) بامراد ہونے کیلئے کافی ہے۔ اس ضمن میں بکثرت آیات نازل ہوئی ہیں ... ان میں لفظ ایمان کی تحریف اور اعمال صالحہ کی تشریح موجود ہے اگر ملا اپنے زورِ بیان اور خطابت سے بیانات کو متشابہات میں تبدیل کر نیکی سعی نامشکور کرے تو کان نہ دھیریں بقول کامل لکھنوی مرحوم:

دکھایا جہل نے تحقیق کا اثر الٹا

مقدمات بدیہی بھی ہو گئے نظری

اسی طرح آنحضرتؐ سے بھی متفقہ و معتبرہ احادیث وارد ہوئی ہیں جنکی روشنی میں بعض شرائط کے ساتھ ہر کلمہ گونجات اخروی کا امیدوار ہو سکتا ہے۔ مگر دنیا پرست ملاؤں کے حلقے تکفیر (کفر سازی) کے کارخانے بنے ہوئے ہیں ان کے خود ساختہ سانچوں میں خود ان کے سوا کوئی اور سنان ڈھلتا ہی نہیں ہے ہمارے رسولؐ نے تو اپنی حیات طیبہ میں تالیفِ ملب، بردباری اور رواداری کی بے مثال مثالیں پیش کی ہیں حتیٰ کہ

درمطابق عدمہ اقبال "تاویل سے قرآن کو بنا دیتے ہیں پازند،" خود دلتے نہیں قرآن کو بدل دیتے ہیں۔ ہوئے کس درجہ فقیہانِ حرم بے تحقیق،" بے شک جو امور دینِ مجھی میں نہ آئیں ان کو سمجھنے کے لئے علمائے خیر سے رجوع کیجئے جو دنیا پرست نہ ہوں اور مسلمانوں کو آپس میں لڑوانے والے نہ ہوں۔ ایسے اصحاب کی پہچان مشکل ضرور ہے مگر محال نہیں ہے اور دھونڈھنے والوں کو سمجھ اور کاوش سے کام لینا ہو گا۔

ابوایوب سے روایت ہے کہ ایک شخص آپار رسول اللہ صلی اللہ علیہ و آلہ وسلم کے پاس اور کہنے لگا مجھ کو بتلائیے کوئی ایسا کام جس کو میں کروں وہ نزدیک کر دے مجھ کو جنت سے اور دور کر دے جہنم سے، آپ نے فرمایا کہ وہ کام یہ ہے تو پوچھا اللہ کو اور شریک نہ کرے اس کا کسی کو، اور قائم کرے نماز کو اور دیوے زکوٰۃ کو، اور ملاوے نالتے کو جب وہ "جب وہ پیٹھ پھیر کر چلا۔ آپ نے فرمایا اگر یہ چلے گا ان باتوں پر جن کا حکم کیا گیا

راس الخنا فقیہ عبد اللہ بن ابی سلویٰ تک کو طبعی موت تک کی جہالت دے
 کر اس کا معاملہ خدا کے سپرد کر دیا نہ صرف یہ بلکہ اسکی وصیت کے مطابق اپنا
 پیر من مبارک اس کے کفن کے لئے عطا فرما دیا (حالانکہ یہ بتا دیا کہ اس
 سے اس کو کچھ فائدہ نہ پہونچ سکے گا) انتہا یہ ہے کہ اگر وحی ربانی مانع

یا میں نے جن کا حکم کیا تو جنت میں جا دے گا۔" المعلم الترمذی صحیح مسلم۔
 مطبوعہ مطبع احمدی۔ لاہور ۱۳۱۰ھ) صحیح مسلم کی اسی جلد اور اسی باب
 میں متعدد احادیث اسی مطلب پر مشتمل موجود ہیں، قارئین کرام میں جو
 صاحب چاہیں وہ صحیح مسلم سے رجوع فرمائیں۔
 امام علی بن موسیٰ الرضا علیہ السلام نے اپنے آبا و اجداد کی اسناد کے حوالہ سے
 یہ حدیث شریف آنحضرتؐ کی ورودنشا پور کے وقت روایت کی جسکو بسین
 تا جو بسین ہزار طالبان حدیث و محدثین نے جن میں اسوقت (دور مامون الرشید
 عباسی) کے مشہور حافظان حدیث ابو ہریرہ رازی اور محمد بن اسلم طوسی
 بھی تھے تحریر کیا۔ وہ حدیث نبویؐ یہ ہے "ابوالقاسم سے رسول اللہؐ نے
 فرمایا کہ مجھے جبریلؑ نے آگاہ کیا کہ اللہ تعالیٰ نے فرمایا ہے کہ کلمہ لا الہ الا
 اللہ میرا حصن ہے اور جو میرے حصن میں داخل ہوا وہ میرے عذاب سے
 بے خوف ہوا،، اور ایک روایت یہ ہے کہ جناب امامؑ نے اس حدیث کو بیان
 فرمایا تھا کہ ایمان قلب کی معرفت حاصل ہونے اور زبان کے ساتھ اقرار کرنے
 اور ارکان کے ساتھ عمل کرنے کا نام ہے، امام احمد بن حنبل رحمۃ اللہ علیہ

و مزاحم نہ ہو جاتی تو آپ تو اسکی نمازہ جنازہ بھی پڑھانے پر آمادہ تھے۔ اللہ
 اللہ! ایسے دین کے ماننے والے اور ایسے رسول کی امت کے افراد ہیں
 کے مقدس نام پر خود اپنوں ہی پر کیا کیا مظالم روا رکھتے ہیں۔ یہ ایک المناک
 اور عبرت انگیز داستان ہے۔

مذہبی بحث کے سلسلہ میں چند مزید امور کو بخوبی ذہن نشین کر لینا چاہیے۔

(۱) اگر زید نے بحث میں بکر کو ہرا دیا تو اس سے بکر کے مسلک کا بطلان لازم
 نہیں آتا چوں کہ اللہ نے ہر دین پر ایک علیم (بڑا عالم) پیدا کیا ہے۔

(۲) ہر فرقہ کے افراد کو سمجھ لینا چاہیے کہ نہ ہر فرقہ کا ہر فرد ان کا مذہب
 اختیار کر لے گا اور نہ اس فرقہ کے سوا تمام فرقوں کے لوگ صفحہ ہستی سے معدوم
 ہو جائیں گے۔ بجز اس کے مثبت الہی کا مقتضا ہو۔ ورنہ اگر اللہ چاہتا تو
 سب ایک ہی مذہب کے ماننے والے ہوتے دوسرے مذاہب کا وجود ہی ہوتا

کہتے ہیں کہ اگر اس حدیث کو اخصیہ اسناد کے ساتھ پڑھ کر دیوانہ پر
 بھونکا جائے تو البتہ اس کو افاقہ ہو گا (صواعق محرقہ) و مسند امام رضا
 علیہ السلام طبع مصر ۱۳۴۱ھ) اکثر گناہوں میں ہے کہ اس کے بعد آپ نے
 فرمایا کہ ”میں نے جو کہا وہ ایک شرط اور پھر کئی شرطوں کے ساتھ ہے اور
 میں جی انھیں شرطوں سے ایک ہوں۔ (تاریخ الرائمہ)

سے چند سال قبل ایک اسلامی ملک میں مسلمانوں میں خانہ جنگی کے
 درمیان ہونے والے ہولناک حادثات پر راقم الحروف کے دل سے یہ
 یہ فریاد نکلی تھی کہ: دھائی ہے تری اے صاحب امت دھائی ہے۔
 مسلمانوں کے ہاتھوں سے مسلمانوں پر کیا گزری

مگر یہ اللہ کی سنت جاریہ نہیں ہے۔

نکتہ۔ اس ضمن میں یہ نکتہ بھی ملحوظ خاطر رہے کہ شکل و صورت اور طبیعت کی طرح ہر فرد کا انداز فکر بھی منفرد اور ایک دوسرے سے مختلف ہے۔ چنانچہ ہر شخص کا تصور الہیت جداگانہ ہے کیوں کہ اس نے ایک بت بے پیکر، تراشا ہوتا ہے۔ تصور الوہیت کی طرح ہر فرد کا تصور نبوت بھی دوسروں سے کسی قدر مختلف ہوتا ہے۔

آخر میں اس بندہ ناچیز کی اپنے مسلمان بھائیوں سے یہ غلط فہمی اور درد مندانہ اپیل ہے کہ آئیے ہم سب مسلمان لوگ (بجا فہم و گروہ) مشترکہ عقائد نہج گمانہ کہ اللہ ہمارا رب، محمد ہمارے نبی، اسلام ہمارا دین، قرآن ہماری کتاب، اور کعبہ ہمارا قبلہ پر متحد و متفق ہو جائیں۔ ایک فرقہ دوسرے فرقہ اور ایک گروہ دوسرے گروہ کے معتقدات نہ معترض نہ ان سے متعرض (چھڑ چھاڑ کرنے والا) ہو جو ملامت مختلف فرقوں کے گروہوں کے درمیان افشراق و انتشار پیدا کرنے کی کوشش کرے اس کو رد کر دیں۔ تعصب نقشب اور تشدد کی راہ چھوڑ کر وقت ضرورت افہام و تفہیم اور صبر و تحمل سے کام لیں۔

علمائے کرام سے میری مودبانہ التماس ہے کہ اس بندہ ناچیز کو اسکی خامیوں، کوتاہیوں، غلطیوں اور غلط فہمیوں وغیرہ سے براہ راست مطلع فرمائیے تاکہ میں ان کی قیمتی تجاویز اور ان کے گراں قدر مشوروں سے استفادہ و استفاضہ کر کے بقدر ضرورت آئندہ ایڈجسٹمنٹ میں

حک و اصلاح اور ترمیم و تنسیخ کر سکوں۔
 جمیع مسلمین و مسلمات سے گزارش ہے کہ مجھ گنہگار کے حق میں دعا فرما
 کریں۔

اپریل
 اے ۳۲۲ بلاک ایف نارٹھ ناظم آباد کراچی ۳۳

بندہ ناچیز
 (ریٹائرڈ پروفیسر) سید وصی رضا

مورخہ ۱۳ اپریل ۱۹۸۰ء

بمطابق ۲۶ جمادی الاولیٰ ۱۴۰۱ھ ہجری

بروز جمعہ۔

شیخ شوکت علی ہدف نژاد کراچی

اسلام... اور اس کا تصدو عدل
 اگر میرے لئے مسند بچھا دیا جائے
 مجھے اختیار دیا جائے

تو میں

صاحبانِ طوریت کے درمیان طوریت کے صاحبانِ انجیل
 کے درمیان انجیل کے صاحبانِ زبور کے درمیان زبور کے

اور
 صاحبانِ قرآن کے درمیان قرآن سے ایسا فیصلہ
 کروں کہ ہر کتاب پکارا گئے

”علیٰ کا فیصلہ برحق ہے“